

# आबूसर में किसान सम्मेलन 17 को

चिड़ावा | झुंझुनू के आबूसर स्थित कृषि विज्ञान केंद्र पर 17 नवंबर को किसान सम्मेलन होगा। सम्मेलन का आयोजन सर छोटूराम भारतीय किसान संघ और बागवानी परिसंघ नई दिल्ली जिला कृषि विभाग एवं भारतीय किसान संघ के सहयोग से किया जा रहा है। जिसमें खेजड़ी बचाने एवं जल प्रबंधन में किसानों की भागीदारी पर चर्चा होगी। सम्मेलन की तैयारियों के सिलसिले में शुक्रवार को चिड़ावा आए बागवानी परिसंघ के मुख्य समन्वयक **विनोद आनंद** ने यह जानकारी दी। उन्होंने बताया कि

जल संरक्षण एवं कृषि विविधिकरण विषय पर प्रस्तावित सम्मेलन में आईसीएआर के पूर्व महानिदेशक डा. एचपी सिंह **एबल एग बायोटेक के कार्यकारी निदेशक शिवेंद्र बजाज**, किसान नेता पाशा पटेल, रामलाल जाट और आईआईएम अहमदाबाद के एलुमिनी सदस्य बीके शामिल होंगे। सम्मेलन में भाग लेने वाले वालों में से चयनित 20-20 किसानों के दल को जलगांव भेजा जाएगा। जहां वे कृषि विशेषज्ञों से मुलाकात कर कम पानी में बागवानी के उन्नत तरीकों की जानकारी लेंगे।